

शासकीय कर्मचा-यांची नियत सेवावधीपूर्वी
सेवानिवृत्ती.

मंत्रालयीन विभागातील तृतीय श्रेणी कर्मचा-यांच्या
पुनर्विलोकनासाठी संबंधित विभागांमध्ये
पुनर्विलोकन समित्या स्थापन करण्याबाबत

महाराष्ट्र शासन,
सामान्य प्रशासन विभाग,
परिपत्रक क्रमांक-एसआरसी १०८५/सीआर-१/१५,
मंत्रालय, मुंबई-४०० ०३२.
दिनांक : ९ जून १९८७.

संदर्भ :- शासन परिपत्रके, सामान्य प्रशासन विभाग :-

- १] क्रमांक एसआरसी-१०६९-ड, दिनांक १७ ऑक्टोबर १९६९,
- २] क्रमांक एसआरसी-१०६९-ड, दिनांक २१ नोव्हेंबर १९६९,
- ३] क्रमांक एसआरसी-१०७०-ड, दिनांक ९ फेब्रुवारी १९७०,
- ४] क्रमांक एसआरसी-१०७०-ड, दिनांक १४ सप्टेंबर १९७०,
- ५] क्रमांक एसआरसी-१०७०-ड, दिनांक १६ डिसेंबर १९७०,
- ६] क्रमांक एसआरसी-१०७४/३०७-ड-२, दिनांक २८ फेब्रुवारी १९७४,
- ७] क्रमांक एसआरसी-१०८६/३१[१]/पंधरा-२, दिनांक ४ मार्च १९८६.

परिपत्रक :- महाराष्ट्र नागरी सेवा [निवृत्ती वेतन] नियम, १९८२ च्या नियम १०[४] व ६५ अनुसार सार्वजनिक हितास्तव अकार्यक्षम/संशयास्पद सचोटीच्या अधिका-यांना/कर्मचा-यांना शासन सेवेतून मुदतपूर्व सेवानिवृत्त करण्याचे अधिकार समुचित प्राधिका-यांना आहेत.

२. तृतीय श्रेणीच्या संवर्गातील कर्मचा-यांबाबत त्यांचे कार्यालय/विभाग प्रमुख हे समुचित प्राधिकारी आहेत. अशा कर्मचा-यांबाबत वयाच्या ५५ व्या वर्षांपलीकडे अथवा ३० वर्षांच्या अर्हकारी सेवेनंतर शासन सेवेत राहण्याची त्यांची पात्रता संबंधित कार्यालय/विभाग प्रमुखांनी ठरवावयाची आहे. मंत्रालयीन विभागातील तृतीय श्रेणी कर्मचा-यांबाबत वयाच्या ५५ व्या वर्षांपलीकडे त्यांची सेवेत राहण्याची पात्रता अजमावण्यासाठी शासन परिपत्रक, सामान्य प्रशासन विभाग, क्रमांक एसआरसी-१०८६/३१[१]/१५-२, दिनांक ४ मार्च १९८६ अन्वये पुनर्रचित विशेष पुनर्विलोकन समिती क्रमांक ३ ची स्थापना करण्यात आली असून, प्रचलित पद्धतीनुसार मंत्रालयीन विभागा-तील तृतीय श्रेणी कर्मचा-यांबाबतचे पुनर्विलोकन सामान्य प्रशासन विभागाने स्थापन केलेल्या विशेष पुनर्विलोकन समिती क्रमांक ३ करवी केले जाते.

३. शासनाने आता असा निर्णय घेतला आहे की, मंत्रालयीन विभागातील तृतीय श्रेणी कर्मचा-यांची, त्यांच्या वयाच्या ५५ व्या वर्षांपलीकडे शासन सेवेत राहण्याची पात्रता अजमावण्यासाठी, पुनर्विलोकनाची प्रकरणे सामान्य प्रशासन विभागाकडे न पाठविता संबंधित मंत्रालयीन विभागांनी पुनर्विलोकित करावीत. अशी प्रकरणे पुनर्विलोकित करून समुचित प्राधिका-यांना सल्ला देण्यासाठी संबंधित मंत्रालयीन

विभागांमध्ये खालीलप्रमाणे विशेष पुनर्विलोकन समित्यांची स्थापना करण्यांत यावी :-

- १] उप सचिव [आस्थापना] : अध्यक्ष
- २] अन्य जेष्ठ उपसचिव : सदस्य
- ३] विभाग प्रमुखांनी नियुक्त केलेला वर्ग-१ चा : सदस्य
योग्य असा अन्य अधिकारी [असा अधिकारी अनुसूचित जाती/अनुसूचित जमाती/विमुक्त जाती व भटक्या जमाती या मागासवर्गीय असावा. असा अधिकारी संबंधित विभागांमध्ये उपलब्ध नसल्यास अन्य मंत्रालयीन विभागांमध्ये असलेला असा अधिकारी नियुक्त करावा.]
- ४] अवर सचिव [आस्थापना] : सचिव

४. मंत्रालयीन विभागांतील तृतीय श्रेणीच्या ज्या पदांच्या बाबतीत महाराष्ट्र नागरी सेवा [निवृत्ती वेतन] नियम, १९८२ च्या नियम १०[४] अन्वये मंत्रालयीन विभाग प्रमुख "समुचित प्राधिकारी" असतील अशा पदांच्या धारकांची वयाच्या ५५ च्या वर्षांपलीकडे तसेच नियम ६५ नुसार ज्यांची अर्हकारी सेवेची ३० वर्षे पूर्ण झाली आहेत, अशांच्या बाबत सेवेत राहण्याची पात्रता या समितीकडून अजमावण्यात यावी. या समितीने केलेल्या शिफारशी समुचित प्राधिका-यांना म्हणजेच विभाग प्रमुखांना सादर करण्यात याव्यात.

५. मंत्रालयीन विभागांनी आपापल्या विभागांमध्ये वरील परिच्छेद-३ मध्ये दर्शविल्याप्रमाणे विशेष पुनर्विलोकन समित्या स्थापन कराव्यात. विशेष पुनर्विलोकन समितीच्या बैठका वेळच्या वेळी होतात किंवा नाही आणि त्याचेवर सोपविलेले पुनर्विलोकनाचे काम शासनाने वेळोवेळी निर्गमित केलेल्या आदेशांनुसार केले जाते किंवा नाही याबाबतही मंत्रालयीन विभागांनी दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,

[ग. गं. जेलवलकर]
उप सचिव, महाराष्ट्र शासन.

प्रति,

राज्यपाल यांचे सचिव,
मुख्यमंत्री यांचे सचिव,
शासनाने सर्व सचिव,
सर्व मंत्रालयीन विभाग,
निवड फाईल.